

మనసులూ...! మమతలూ...!

శ్రీ కొండముది శ్రీరామచంద్రమూర్తి

క్రొజ్జ ఉదయం నిద్ర లేచి లేవకముందే, నా క్షుణ్ణు పించింది ఎవరో క్రొత్తవాళ్లు లంకంత మా ఇంట్లో తిరుగుతుండడం. వంటింటి గుమ్మం దగ్గర గా గడప నానుకుని కూర్చుని ఓ క్రొత్తవిడతో మాట్లాడుతోంది మా అమ్మ, మగ్యమగ్య పమిటకొం గుతో కళ్లు వొత్తుకుంటూ. నల్లగా బొద్దుగా కాకిలాగు తొడుక్కున్న ఓ ఎనిమిదేళ్ళ అబ్బాయి గోడప్రక్క నున్న బ్రంకుపెట్టెమీద కాళ్ళు రెండూ ముడుచు కుని భయంభయం గా దిక్కులు చూస్తూ కూర్చున్నాడు. నల్లగళ్ళ పూలపరికిణీ కట్టకున్న ఒక తెల్లమ్మాయి గిరగిరాలు తిరుగుతూ తనజడ తను చూచుకోడానికి ప్రయత్నిస్తోంది.

నాకు మెలకువ పూర్తిగా రావడంలేదు. కానీ ఆ అమ్మాయిని చూస్తుంటే మళ్ళీ కళ్లు మూసుకోవాలని పించటంలేదు. మంచంమీద ముసుగు తొలగించు కొన్న నన్నుజూచి ఒక్కసారి పక్కన నవ్వి తిరిగి తన పనిలో నిమగ్నురాలైంది ఆ అమ్మాయి. ఆ పనిపిల్ల నవ్వి నవ్వుడు విప్పారిన మల్లెపువ్వు జ్ఞాపకం వచ్చింది ఒక్కక్షణం. తెల్లని ఆ అమ్మాయి, నల్లని ఆ జడా అల్లానే శాశ్వతంగా నాలో స్థిర నివాసం ఏర్పరచు కున్నాయి.

నిద్రలేచినా మంచం వదలని నన్నుజూచి మా అమ్మ "ఏడైంది రామూ!" అన్నది మెల్లగా. ఏమైనా పని ఉన్నప్పుడు ఆమె చెప్పేతీరలాంటిది. నిద్రబద్ధకం కొద్దిగా వదిలించుకుని, దుప్పటి ఓమూకు తన్ని, విధిలేక మంచం దిగి ఇంట్లో క్రొత్తవాళ్లున్నారన్న విడియంతో గబగబా తల వంచుకునే దొడ్డిగుమ్మం వేపు నడిచాను. అంతవఱకూ అమ్మతో మెల్లగా మాట్లాడుతోన్న ఆ క్రొత్తయవతి నా విడియాన్ని చూచి కాబోలు కొద్దిగా పెద్దగా నవ్వి నన్ను సరిస్తూ 'అలా సిగ్గుపడుతున్నావేమిటి రామూ నన్నుజూచి?' అన్నది సన్నగా.

అలా అంటున్నప్పుడు ఎందుకో ఆమె స్వరం

కొద్దిగా వణికింది. కంపించే ఆ స్వరం విని ముందు పోతున్న నేను ఒక్కసారిగా వెనక్కు తిరిగాను.

ఉబికివస్తోన్న దుఃఖాన్నా పుకోటానికి బలవం తంగా ప్రయత్నిస్తోందామె.

ఆమె వదం తిలకరహితమై వెలవెలబోతోంది.

ఆ నీలికళ్లు తీరని ఆవేదనతో కుమిలిపోతున్న ట్లున్నాయి.

నేను వెనుకకు తిరిగి ఆమెవేపు నూటిగా చూస్తున్నానని తెలిసికొని, నాలోకి చూడలేక, వక్కసారిగా రెండుచేతుల్నూ మొగాన్ని కప్పకుని తన విషాదాన్ని నేను తెలిసికోకుండా ఉండాలని విఫల ప్రయత్నం చేసిందామె.

ఇంతసేపూ ఒకప్రక్కగా నిలబడి నా మనో భావాలను సునిశితంగా పరిశీలిస్తున్న మా అమ్మ నన్ను సమీపించి "చిన్నప్పటి నీత నే మఱిచావా రామూ!" అన్నది శాంతంగా, ఎన్నడో గతంలో కోల్పోయిన ఆ అమూల్యవస్తువు తిరిగి సమీపిస్తున్న సమయంలో దూరంచేసికోవద్దన్నట్లుగా.

ఆ మాట వినగానే దశాబ్దంనాటి ఆ మధుర గాఢ వక్కసారి నా స్మృతిపథంలో మెరిసి నన్ను పిచ్చి వాణ్ణి చేసి దూరంగా అదృశ్యమైంది.

నీత! ఒకనాడు నన్ను న్మత్తుణ్ణి చేసిన నీత! నా హృదయంలోని 'మాధుర్యాన్నింతా ఆమెముంగుపోసి, జాలిగా, ప్రేమగా 'నేనంటే నీ కిష్టమేకదు నీతా' అని అడిగినప్పుడు పేలవమైన ఓ నవ్వు నవ్వి మానంగా వల్లిపోయిన నీత!

ఆమె ఇప్పుడిలా ఆకస్మాత్తుగా ఎందుకు నా గృహంలో అడుగిడిందో నా కర్థంకాలేదు. నీతవేపు చూచాను. ఇంకా ఆలానే దుఃఖిస్తోంది. ఆడుకుంటున్న ఆ బంగారుపాప వేపు చూచాను. చిరునవ్వుల జల్లులు చిందించుకుంటూ తన ప్రపంచం తను నిర్మించు కుంటోంది. ఆ నల్లబ్బాయివేపు చూచాను. అర్థం కాని దృక్కులతో నీతవేపు దీనంగా చూస్తున్నాడా పిల్లవాడు!

మనసులూ...! మమతలూ...!

మా అమ్మ మళ్ళీ నా వేపు చూచి అన్నది. “నా అన్నవాళ్ళిందరూ గతించారట. ఆస్తిపాస్తులు గానీ అంశదంశలు గానీ లేవట పాపం!”

ఒక నాడు నన్ను తృణీకరించి వెళ్ళిపోయిన సీత ఈ నాడు తిరిగి నా పంచజేరి నా అనుగ్రహం ఆశిస్తోంది. ఒక వేళ ఇప్పుడు నేనూ తిరస్కరిస్తే?

ఊహించుకోలేకపోయా నా దృశ్యాన్ని. సిరికోసం ఆపులమని చేరేవారు కోట్లకొలది. ఆమెకున్న కొద్ది ఆస్తిపాస్తులూ హరించిన తర్వాత? నడివీధిలో ఆ అమాయక పు పసికండలు అన్నహారాకోసం గోడుగోడున అలమటిండవలసి రావచ్చు. వీధి మొగమెరుగని సీత నాల్గు బాటల కూడలిలో నిలబడి పగుల క్షమాభిక్ష స్థింపవలసి రావచ్చు.

ఆలస్యం ఏమాత్రం లేకుండా మా అమ్మవేపు తిరిగి జవాబిచ్చాను. “సీత మనింట్లోనే వుండిపోకూడదా అమ్మా?”

మా అమ్మ నవ్వింది. ఆమెతో ఎలభై వసంతాల జీవితం గడిపిన మా నాన్నారికే ఆ మందహాసంలోని నిగూఢభావా లప్పుడప్పు డర్థంకావు. ఇక నేనా! అయోమయంగా ఆమెవేపు చూచాను. ఆమె సీతను వొళ్ళో దాచుకుని మెల్లిగా సముదాయించబానికి ప్రయత్నిస్తోంది

ఆ దృశ్యం ఎంత హృదయవిదారకంగా వుంది!

తల నెఱిసిన వృద్ధు మా అమ్మ. ఆమె వొడిలో జీవిత సుడిసుండా లర్థంచేసికోలేని అమాయక హృదయ సీత! పద్మపత్రంలా కంపిస్తున్న సీతను మాడలేక గబ గబా ఆ ప్రాంగణం దాటి బయటకు వచ్చేశాను.

చెల్లమగ్గగా సిగ్గుపడ్డ మొగంతో బయటకు వస్తున్న నూర్యురి చూచినా నా సీతను నేను మఱువలేకపోయాను కడుపురింకినా ఇంకా తృప్తిలేక తల్లిని బాధిస్తున్న లేగదూడను చూచినా ఆడుకుంటున్న ఆ బంగారుపాప నా మదిలో మెగుల్తూనేవుంది. గోళీలాడుతూ అల్లరిగా ఒకరి నొకరు త్రోసుకుంటున్న ఆ బడిపిల్లలను చూచినా, దిగులుగా ట్రంకుపెట్టె మీద కూర్చున్న ఆ నల్లబ్బాయి జ్ఞాపకం వస్తూనే వున్నాడు. కాలకృత్యాలు ముగించానన్న మాటేకాని గాయపడిన సీత హృదయాన్ని పూరణించలేకే అన్న వేదన మిక్కుటంగా బాధిస్తూనేవుంది. త్వరత్వరగా మరలా చావడిలోకి నడిచాను. అమ్మ అక్కడలేదు. పిల్లలిద్దరూ అప్పుడే ఎక్కడకు వెళ్ళారో అర్థంకా

లేదు. సీత మాత్రం వంటరిగా గోడనానుకుని నిలబడి తనలో తనే కుమిలిపోతోంది.

నా రాకను గమనించినట్లులేదు సీత. దుఃఖ బాష్పాలామె కండ్లకు తెఱుకట్టి ప్రపంచాన్ని చూడనీయకుండా చేస్తున్నాయిగామోసు! మెల్లిగా సమీపించి, కొద్ది దూరంలో నిలబడి “సీతా!” అని పిలిచాను నేను పిలిచిన పిలుపు నాకే వినబడినట్లులేదు. సీతకు వినబడి వుండవని నా అభిప్రాయం. కాని సీత మెల్లిగా కళ్ళు తెఱచి నా వేపు ఒక్కసారి చూచి తిరిగి కళ్ళు మూసుకోంది.

ఆడవారి హృదయాలు అగాధాలుట! కానీ అప్పటి సీతను చూచిన వారికి మాత్రం నేనామె హృదయపీఠంలో ఏ కొద్దిగానో స్థానం సంపాదించుకొన్నానని మాత్రం తెలిసికోగలరు. సీతను సమీపించి మెల్లిగా ఆమెను నా కేపుకు త్రిప్పుకున్నాను. అప్పుడు... అప్పుడు... మొదలు నరికిన తరువుల సీత నాపాదాలవద్ద రాలిపోయింది. హీనమైన నాపాదాన్ని వేడి కన్నీటితో అభిషేకం చేసి, తన సన్నని చేతులతో నన్ను బంధించి ‘రామూ’ అన్నది దీనంగా.

నేను చలితుణ్ణు య్యను నన్ను తృణీకరించిన సీతలో ఇంతగా నాపై వాత్సల్య మున్నదని అంత వఱకూ నాకు తెలీదు. మెల్లిగా సీతను లేవనెత్తి “భయపడకు సీతా—ఇంకా నీ చిన్ననాటి రామూ చనిపోలేదు” అన్నాను డగ్గుత్తికతో. సీత ఏమీ మాట్లాడలేదు. తనలో తననుకుంటున్నట్లుగా “నా పిల్లలు... నా పిల్లలు...” అని మాత్రం కలవరించింది.

నా కళ్ళు చెమ్మగిల్లడం నేను చూచుకోనేలేదు. నా ఊహల్లో నేను పరిభ్రమిస్తూ ప్రకృతాన్ని మఱచి పోవడం గమనించనేలేదు. సీత తన పమిట కొంఠతో నా కన్నీరు తుడిచే వఱకూ జాగృదవస్థలోకి నేను రానేలేదు.

“నన్ను జూచి నువు దుఃఖిస్తున్నా వేమిటి రామూ!” వర్షించిన మేఘంలా వుంది ఆమె వదనం. జవాబుకోసం తడుము కున్నా నేను కొద్దిసేపు.

“నీ మెడకొక గుదిబండ్లను కాదుకదు రామూ నేను?” అంత విషాదంలో కూడా ఇంత సున్నితంగా మాట్లాడడం ఒక్క సీతకే చేతనవును.

అందుకే ఆమె అంటే నాకు పంచప్రాణాలూ! ఇంతలోకి ఆ చిన్నిపాప పరుగెత్తుకుంటూవచ్చి తల్లి వొడిలో వాలింది. ఆ పాపను సీత ప్రేమగా హృదయానికి హత్తుకుంది. ఆ పాప నునుచేంపలపై ముద్దుల

వరం కురిపించింది. మాతృ ప్రేమ నంతటినీ నా ముందే వోలక బోసింది.

“ఈ జలజ, ఆ రఘులే రామా నా జీవితానికేడు గన. ఈ పసికందులను చూచే నే బ్రతుకవలసి వస్తోంది.”

పెద్ద ఆరిందాలా సీత చెబుతున్న ఆ మాటలకు నేను నవ్వకుండా వుండలేక పోయాను. నా కళ్ళ ముంగు పుట్టి పెరిగిన సీత చివటసు నాకే పాఠాలు బోధిస్తోంది.

“ఈ రోజే బళ్ళో చేర్చిస్తాను వీళ్ళిద్దర్నీ!”

అన్నా నెమ్మదిగా ఆ పసిపిల్లల మొగాల్లోకి చూస్తూ, సీత నోటితో ఏమీ చెప్పకపోయినా ఆ కండ్లలో విరిసిన ఆ జ్యోతులు ఆమె భావాన్ని వ్యక్త బహించాయి.

ఆలా ప్రవేశించింది సీత మళ్ళీ నా జీవితంలోకి. బిక్కు బిక్కుమనే మా యిల్లు మళ్ళీ ఆనంద తరంగాల్లో వోలలాడింది. మా అమ్మకు చేతనిండా పని; సీతకు మనసునిండా సంతోషం, పిల్లలకు కావలసినంత తృప్తి. ఒంటరివాణ్ణెన నేను మళ్ళీ సంసారంలో ఓ బాధ్యత కలిగిన వాణ్ణయ్యాను. రాత్రి పూట పిల్లలకు పాఠాలు, పగటిపూట బడిపనీ, సాయం కాలం చక్కగా సీతతో అదీ ఇదీ మాట్లాడడం; మాయింట్లో సీత తిరుగాడుతుంటే రాజహంస నా యాడుతున్నట్లుండేది. ఆమె మాయింటికి ఒక కళ్ళ, లక్ష్మి. కానీ—

ఆ రోజు రాత్రి...

పుచ్చ పువ్వులావున్న వెన్నెల ఆకాశంనుండి క్రిందికు రాలతోంది. సముద్రపు కెరటాలు గట్టునున్న బండరాళ్ళను విడువలేక విడువలేక వెనక్కు వెళ్తున్నాయి. ‘మినర్వా’నుండి జనం ఒక్క రొక్క రే తిరిగి తమ యింట్లోకి జేరుకుంటున్నారు.

అయినా ఆ నిశీథ ప్రశాంతత ఏమాత్రం చెక్కు చెదరకుండా ఆలా నేవుంది. దరిదాపు నిర్జనంగావున్న గజపతిరోడ్డునుండా ఇంటికి నడక ప్రారంభించా న్నేను. దారిలో పడుకున్న ఒకటి రెండు కుక్కలు నన్ను చూచి మొరిగి దూరంగా వెళ్ళిపోయాయి. ఇల్లు చేరటాని కింకా ఎంతో దూరం వుండడంవల్ల త్వరితం చేసిన నా నడకనుచూచి పైనున్న పున్నమ చంద్రుడు కూడా పరుగెత్తడం ప్రారంభించాడు.

దూరంగా మారుక్రిందనున్న చీకటిలో ఏవో నీడలు రెండు వకదానిలో నొకటి త్వరత్వరగా కలిసి పోయాయి. అప్పుడే నన్ను దాటిపోయిన రిక్నాలో

నుండి కిలకలలు వినిపించి వినిపించనట్లు వినిపించాయి. పైనున్న తారలుకూడా శశాంకుని పెనవేసుకుంటున్నాయి.

ఆ సౌందర్యానికి నేనూ వివశుణ్ణయ్యాను. నా హృదయాంతరల్లో ఎక్కడో ఒక మూలనున్న ప్రేమనొంతరలు తీయనిరాగ మాలపించాయి. అయినా ఇంటిమీద ద్యాసతో నడుస్తూ నే వున్నాను.

ఇంతలో— వెనుకనుండి గాజుల సవ్వడి. మల్లె పువ్వుల పరిమళం అనిర్వాచ్యమైన ఏవో ఒక ర్షణకు లోబడి వెనుకకు తిరిగి చూడకుండా వుండలేక పోయాను.

తెల్ల చీర ఆమె వొంటికి మరింత సోయగాన్ని సమకూరుస్తోంది. చక్కని ఆ వనం నును సిగ్గునొంత రలు చిందిస్తోంది ఆమె ఆ వెన్నెల్లో, ఒంటరిగా క్రోంట దిక్కులు చూస్తూ— చూడ ముచ్చటేసింది. దరిజేరకుండా వుండలేకపోయాను

భీతహరిణి ఒక్కసారి నా వేపుచూచి, తల వంచును నడవడం ప్రారంభించిందామె. మంత్ర ముగ్ధునిలా ఆమె ననుసరించాను.

ఆ అర్ధరాత్రి ఆ అందాలరాశిలో ఎన్నో సందులూ, గొంతులూ గడిచి చివటసు నేను చేరుకున్నది ఓ పూరిగుడిసె

బయట వెన్నెల వెలుగులు విహారిస్తుంటే ఆ పూరి గుడిసెలో గ్రుడ్డిలాంతిరు చివరిశ్వాస పీల్చుకుంటోంది. ఓ నులకమందంబల్చి, దానిమీద కూర్చోమన్నట్టే గా మానంగా సంజ్ఞ చేసిందాయువతి.

పరులెవ్వరూ లేకపోయినా ఈ మూగ ప్రణయ మెందుకో? నా నరసరాల్లో నాకే తెలియని చైతన్య మేదో ప్రవహిస్తోంది. నా మనస్సు అంతు తెలియని ఆనందప్రపంచంలో విహరించాలని ఉరకలు వేస్తోంది. ఆ మందంపై కూర్చోకుండా ఆ యువతి వెనుకకు జేరి ఆమె వదనాన్ని నా వేపుకు త్రిప్పుకున్నాను. ఆమె సిగలోని ఒక మల్లెపువ్వు నా పాదాలక్రిందబడి, నలిగి పోయింది. బలంగా ఆమెను నా వేపుకు త్రిప్పుకోవడంలో ఆమె చేతి గాజు వకటి విరిగిపోయింది.

అప్పటికే ఆమె నాతో మాట్లాడనే లేదు. దీనంగా నాకండ్లలోకి చూస్తూ చేయి జూపింది డబ్బు కోస మన్నట్లుగా.

ఒక అబల—అదీ అర్ధరాత్రి—నా అనుగ్రహాన్ని శించడం, నిజంగానాలోని పురుషత్వం కోలుకొలరు సవరించుకొంది. గర్వంగా ఆమెవేపు ఒక్కసారి చూచి జేబులోని పచ్చుతీసి ఆమె వేపు విసిరివేశాను.

నాయీ చర్యచూచి మెరిసిన ఆమె కండ్లలో సౌందర్యవేషత తాండవించి నల్లనిపించింది నాకు.

ఆమెనుండి ప్రసరించిన చంద్రికలు అణువణువునా నాకు శైత్యోపచారాలు చేశాయి.

ఆమె వేపు మాస్తూ అలాగే నిలబడిపోయాను చిత్రప్రతిమలూ.

ఆమె పర్క తేరిచింది. నాలో ఆభిజాత్యం వెలిగింది.

పర్కలో డబ్బుకోసం చూస్తోందామె. ఆమెలో విరిసిన అందాన్ని వలోకిస్తున్నా నేను. చూస్తుండగా నే — ఆమె యెందుకో కళవళపడింది. ముఖం చిట్టించింది.

ఎఱ్ఱబడిన ఆమె వదనం ఎంత అందంగా వుంది!

మెల్లి గా ఆమెను సమీపించి కారణం కనుక్కోవాలనుకున్నాను. అందుకు ముందు రెండడుగులు వేశాను.

ఇంతలో సుతిమెత్తని పదార్థ మేదో బలంగా నా చెంపను — అబ్బా! కళ్ళు బైరుక్రమాయి. ఆసరాకు పక్కనున్న గోడకు — ఆనుకోవలసి వచ్చింది.

ఆమె బుసలు కొట్టోంది!

కోసంతో ఆమె నిలుపునా కంపిస్తోంది!

ఆమె అంటున్న మాటలేవీ నాకు సరిగ్గా విప్పించలేదు. కానీ 'దరిద్రుడా!' అన్న శబ్దం మాత్రం నన్ను సమీపించి నా హృదయంలోకి చొచ్చుకుపోయింది. నా కాళ్ళర్యం వేసింది. పిచ్చి పిల! నెలతిరిగే సరికి రెండువందల వెండిరూపాయలు సంపాదించే నన్ను దరిద్రుడంటోంది. నేనే దరిద్రుడైతే ఈ హిందూ కేశంలో ఇక నూటికి ఒకడుకూడా భాగ్యవంతుడండడం — అసంభవం!

కూర్చున్న స్థలంనుండి లేచి ఆమెను సముదాయించబోయాను. నన్ను దగ్గరకు జేరనివ్వకుండా ఆమె కంఠంనుండి నిప్పులు కురిపిస్తూ ఉత్త పర్క నా ముందు పడేసి "ఏదీ డబ్బు?" అని అఱిచింది.

పర్కలో చిల్లర డబ్బులు మాత్రం వున్న సంగతి, అప్పుకు జ్ఞాపకం వచ్చింది. నాకు ఈ ఆర్థరాత్రి ఇంతి పరాధివం సహించడం తలగొట్టేసి నట్లనిపించింది. ఆమె వేపు నూటిగా చూడలేకపోయాను. మాసంగా ఆలాగే కూర్చుండిపోయాను.

కొద్దిసేపు నిశ్శబ్దం. తలవంచుకు కూర్చున్న నాకు ఎవరో ఏడుస్తున్నట్లనిపించింది. ఆ ఏడుపులోనుండి ఆవిర్భవించినట్లున్నాయి ఆ మాటలు. 'ఈనాడు కూడా గంజికి నేను నోచుకోలేదు. ఆరుపు తెచ్చిన పూలకు డబ్బుకోసం వస్తాడు వాడు. ఇంతకన్నా ఆత్మ —'

వినలేకపోయాను నేనా మాటలు ఆమె హృదయంలోని బాధ ప్రతి మానవుడికి అర్థమాతుంది. కానీ మానవుడుగా చలామణి అవుతున్నా ఆమెకు సహాయం చేసే స్థితిలో మాత్రం లేను.

ఆమె వేపు తిరిగి చూడకుండా ఆ గుమ్మంకాటి బయటకు వచ్చేశాను. వెనుకనుండి ఆమె వెక్కి వెక్కి ఏడుస్తున్నట్లు కొద్దిదూరంవరకూ వినిపిస్తూనే వుంది.

నేను రోడ్డుమీద నడుస్తున్నానన్న మాటే కాని ఆమె రూపం నానుంకి చెరుపుకోలేకపోయాను. బెనురుతున్న ఆకళ్ళూ, చూడగానే ఆకర్షించే ఆ మొహం యింటికి చేరేంతవరకూ నన్ను వెంటాడుతూనే వున్నాయి.

అదీ గాక పరాధివం నాలో జ్వలిస్తున్నా, స్త్రీ కాంక్ష కూడా నాలో జ్వజ్వల్యమానమాతూనే వుంది. ఆమె కోపమూ రిగా వక సమయంలో నాకు కనిపించినా, తెల్లచీరలో దాక్కున్న ఆమె దేహం నాకు చక్కిలిగింతలు పెడుతూనే వుంది.

ఇంటికి చేరి తలుపుతట్టగానే, గడియ వేసిలేదు గామోసు, పూరకనే వచ్చేశాయి తలుపులు. లోపలి కడుగెట్టి, గడియ వేసి, వైసున్న చంద్రుడింకా వెలుగు తుండడం చూచి నాలో నేనే తిట్టుకుంటూనా మంచం చేరబోయాను.

అసలే వేసవికాలం — అందులోనూ వెన్నెల రాత్రి. ఇటువంటి సమయంలో నామాన్యంగా మా అమ్మ నా మంచాన్ని దొడ్లోవున్న పున్నాగ చెట్టు కింద వేస్తుంటుంది. సీత రాకముందు మా అమ్మకూడా తన పడకను దొడ్లోనే వేసుకునేది. కాని సీత మా జీవితంలో ప్రవేశించి నప్పటినుంచీ వారిద్దరు కలిసి ఇంట్లో పడుకోవడం అలవాటు చేసుకున్నారు. పిల్లలుమాత్రం నామాలిమి మానలేక, నా ప్రక్కనే తను మంచాలు కూడా వేయించుకుని, కథ చెప్పించుకుని మరీ నిద్రపోయేవారు ప్రతి రాత్రి.

అలవాటు ప్రకారం పున్నాగ చెట్టు క్రిందన్న పట్టెమంచం వద్దకు వెళ్ళాను. పున్నామి చంద్రుడు తన ఆకతాయి తనం మానకుండా పడుకున్న వాళ్ళ మొగాలమీదకు వెన్నెల బాణాలు పంపుతూ చిలిపిగా నవ్వుతున్నాడు. ఆ పాలకాంతులో నా మంచంమీద అమాయకంగా నిద్రపోతున్న సీత మొగం కొట్టవచ్చినట్లు కనిపించింది నాకు.

గాలికి గామోసు ఆమె జడ ముడివీడి ఆ నల్లని శిరోజాలు పట్టు దిండుమీద నాట్యం చేస్తున్నాయి! నల్లని శిరోజాల మధ్యగా ఎఱ్ఱని ఆమె పెదవులు నవ్వుకుంటున్నాయి తమలో తాము!

ఆ సౌందర్య మూర్తిని ఒక్క క్షణం అలా చూస్తూ నిలబడ్డాను. ఇంతలో ఆ ప్రశాంతమూర్తి ఆ స్థలంలో అదృశ్యమై, ఇందాక నేచూచిన ఆ అందాల బరిణ నవ్వుతూ ప్రత్యక్షమైంది.

నాకేమీ తోచకుండా వుంది. ఇది కలా? యథార్థమా? మళ్ళీ వక్కసారి కళ్లు నులుముకుని ఆ మంచంవేపు చూచాను. సీత చిరునవ్వులతో నిద్రపోయింది.

సీతను చూస్తూ, భనంకోసం, మానాన్న యుక్తు నే ఆ వేశ్యను జ్ఞాపకం తెచ్చుకున్నందుకు నన్ను నేనే నిందించుకున్నాను. కానీ—నన్ను నేనెంత నిందించుకొన్నా ఆ భావం మాత్రం నాలోంచి పోవడంలేదు.

డబ్బు పారేసి ఆ యువతిని కొనుక్కోగలను నేను. సీతకు డబ్బేకాక సర్వం సమకూరుస్తున్నాను. అయినప్పుడు నాకు, ఆ యువతిపైవున్న అధికారం సీతపై మాత్రం ఎందుకుండ గూడదు?

ఈ పాపపు వ్యూహంలో కీటకాన్నయ్యాను. తప్పించుకుందామన్నా తప్పించుకోలేకుండా వున్నాను. అక్కడికీ వెనుకకు తిరగాలని రెండడుగులు వేశాను. కానీ మనసులోని కాంక్ష పెళాచిక వికటాట్టహాసంతో ఉటంకిస్తోంది. నాలో చెప్పలేని దౌర్బల్యం ఏనో ప్రవేశించింది. లోని భావావేశంకో బాటు ప్రతి అవయవమూ మహా ఆరాటపడిపోతోంది. మననూ, మెడదూ, దేహం, ఒకటేమిటి చైతన్యమున్న ప్రతి అణువూ సీతపైనే కేంద్రీకృతమై నన్ను ఆమె వేపుకు నడిపించినై.

నిద్రపోస్తూ ఆమె వంపుల సోయగంమీద పై నున్న పున్నాగపుష్పాలపడి తీయని పరిమళాన్ని నెద జల్లుతున్నాయి. ఉచ్చాస్య నిశ్వాసాలకు చలిస్తున్న ఆమె సౌందర్యం విభ్రాంతి కల్గిస్తోంది.

ప్రతీ మానవుడిలో విరుద్ధశక్తులు పనిచేస్తుంటాయిట! కానీ నన్ను అప్పుడు మాత్రం రాక్షసత్వం నిలుపునా ఆక్రమించుకొంది. ఏం చేస్తున్నానో నాకే తెలీదు. నాలో మంచీ-చెడూ-విచక్షణ పూర్తిగా నశించింది.

నిద్రపోస్తూ సీతపై ఏమి అత్యాచారం చేశానో!

ఆమె ఒక్కసారిగా ఉలిక్కిపడి లేచింది. ఉన్మాదస్థితిలోవున్న నన్ను జూచి కెప్పుమని కేక వేసి 'అన్నయ్యా!' అంటూ నా పాదాలవద్ద పడిపోయింది.

ఆమె కేకలు విని అమాయకంగా నిద్రపోతున్న

ఆ పసికందులు కంగారుగా లేచి, సీత నా అయోమయ స్థితిలో చూచి మరింత బెంబేలు పడిపోయారు.

పిల్లల భీతావహాస్వరం విని ఇంట్లో పడుకున్న మా అమ్మ అదాటుగా ప్రవేశించింది ఏమిటేమిటంటూ.

నా తల తిరిగిపోతోంది. కాళ్ళ క్రింది భూమి లోలోతునకు క్రుంకుతున్న ట్లనిపిస్తోంది. నిలబడలేక తూలి క్రిందబడబోయాను.

మా అమ్మ నన్ను చూచి మరింత గాబరా పడి పోయింది. 'ఏమైంది రామా!' అని ఆదుర్దాగా ప్రశ్నిస్తూ నాకు ఆసరాగా పట్టుకుంది.

సీత తనకుతానే తెప్పరిల్లుకున్నది. పరిస్థితి నవ లోకించి తన స్థానం తెలిసికున్నది గామోసు మెల్లిగా మా అమ్మ ప్రక్కకు చేరి "ఏమీ లేదమ్మా నేనూ, నిద్రలో కొద్దిగా పెద్దగా కలవరించడం చూచి అనవసరంగా భయపడిపోయాడు!" అన్నది.

సీత మాటలు విన్న నేను ఆమెవేపు చూడలేక పోయాను. ఎవరికైతే ద్రోహం తలపెట్టానో వారే నన్ను రక్షింపవలసి రావడం—నా గదిలోకి పరుగెత్తుకు వెళ్ళి మంచంమీద కుమిలిపోతూ పడుకున్నాను. అవ్యక్తంగా ఎప్పుడు కన్నుమూశానో!

మళ్ళీ కళ్లు తెరిచేసరికి ప్రపంచంలోని రణ గోణ భవనాలు నా చెవికి వినబడుతున్నాయి. కానీ మాయిల్లే నిశ్శబ్దంగా వుంది. పిల్లల చిరునవ్వులు విన్నించడంలేదు. సీత అందెల రవళి మోగడంలేదు. మా అమ్మ మానంగా గృహంలోని పని గబగబా చేసుకుంటోంది.

గబగబా ఆమెవద్దకు పరుగెత్తుకు వెళ్ళాను. ఇల్లంతా ఆలా నిద్రపోవటానికి కారణ మేమిటని అడిగాను.

మా అమ్మ కొద్దిసేపు జవాబీయకుండా పూరు కొని తరువాత నెమ్మదిగా అన్నది. "ఎవరో దూరపు చుట్టాలు, ఎక్కడో వున్నారట! మాసివస్తానని వెళ్ళింది పిల్లను తీసుకుని. నిన్ను మాత్రం రఘును జాగ్రత్తగా చూస్తోండమంది!"

వర్షంలేని పిడుగు మీదపడింది. మరుమాటాడకుండా వెళ్ళిపోయాను. మా అమ్మవేపు చూడలేక.

ఏలా అకస్మాత్తుగా నా జీవితంలోకి ప్రవేశించిందో ఆలా అకస్మాత్తుగానే వెళ్ళిపోయింది సీత, నన్ను మళ్ళీ వంటరివాణ్ణి చేసి. కానీ వెళ్ళిపోయేటప్పుడు మాత్రం నా మెడకో గుదిబండను తగిల్చి మరీ వెళ్ళింది!